

9th November 1965]

திரு. எஸ். முருகைய்யன் : இதுபோன்ற நடவடிக்கைகளில் ஈடுபட்டுள்ளவர்கள் விஷயத்தில் சர்க்கார் யாருக்காவது தலையிட்டு அவர் மீது வழக்கு போடக் கூடாது என்று உத்தரவு பிறப்பித்திருக்கிறதா?

கனம் திரு. வெ. ராமைய்யா : என்னிடத்தில் விவரம் இல்லை. தனியாகக் கேள்வி போடவேண்டும்.

திரு. அ. பெ. தர்மலிங்கம் : ஒரு வழக்கு எடுத்துக் கொள்ளப் படவில்லை என்று சொன்னார்கள். எடுத்துக் கொள்ளாததற்குக் காரணம் என்ன என்று அறியவிரும்புகிறேன்.

கனம் திரு. வெ. ராமைய்யா : என்னிடத்தில் அந்த விவரம் இல்லை. தனிக் கேள்வி வேண்டும்.

திரு. ம. கமலநாதன் : கிருஷ்ணகிரி மாவட்டம் கோளா, மைசூர் ராஜ்ய எல்லையை ஒட்டி இருக்கிறது. செக் போஸ்ட் ஓசூரில் மட்டும் தான் இருக்கிறது. வேபனபள்ளி, காட்டுப்பாக்கம் வழியாக ஆயிரக்கணக்கான மூட்டைகள் அரிசி, ராகி போன்றவை கள்ளத் தனமாக கடத்தப்படுகிறது என்று புகார் செய்து, அதைத்தடுக்க அர்ண்டு ரிசர்வ் போலீஸ் வேண்டும் என்று ஜில்லா க் கலெக்டர் கேட்டும் கொடுக்கப்படாமல் இருப்பதற்குக் காரணம் என்ன?

கனம் திரு. வெ. ராமைய்யா : இதுபோன்ற கோரிக்கை வந்ததாக நினைவு இல்லை. வந்தால் நடவடிக்கை எடுக்கப்படும்.

* 380 கேள்வி.—**திரு. இராம. அரங்கண்ணல் :** கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா :—

(அ) சென்னை நகரில் 1964 செப்டம்பர், அக்டோபர் மாதங்களில் உணவுப் பொருள்களைப் பதுக்கிவைத்த குற்றத்திற்காக கைது செய்யப்பட்ட மொத்த வியாபாரிகள், சில்லரை வியாபாரிகள் எத்தனை பேர்?

(ஆ) சென்னை நகரில் 1964 செப்டம்பர், அக்டோபர் மாதங்களில் நிர்ணய விலைக்கு மேல் விற்பதற்காகக் கைது செய்யப்பட்ட மொத்த வியாபாரிகள் எத்தனை பேர்; சில்லரை வியாபாரிகள் எத்தனை பேர்?

THE HON. SRI V. RAMAIAH : (a) & (b) Five retailers were arrested in Madras City for hoarding of foodgrains and twenty-five retailers were arrested in Madras City for selling foodstuffs at prices higher than the maximum controlled rates during the months of September and October 1964. No wholesaler was arrested for hoarding foodgrains or for selling foodstuffs at prices higher than the maximum controlled rates in Madras City during that period.

[9th November 1965]

9-30
a.m.

திரு. எஸ். ஜே. ராமசாமி : தலைவரவர்களே, உனவு சம்பந்தப் பட்டமட்டில் அமைச்சர் அவர்கள் முன்புகூட ஒரு கேள்விக்குப் பதில் அளித்தார்கள். விலை அதிகமாக விற்பதற்குக் காரணம் சர்க்கார் நிர்ணயித்து இருக்கிற விலை குறைவாக இருக்கிறது என்பதுதான். அதனால்தான் இந்தமாதிரியான விபரீதங்கள் எல்லாம் ஏற்பட்டிருக்கின்றன. இதைப்பற்றி அநேக அங்கத்தினர்கள் கூட . . .

MR. SPEAKER : Let the Hon. Member please come to the question. He is taking too much time. Hon. Members are taking a lot of time and are making long statements instead of putting supplementaries. The time allotted for the question hour has already been exceeded.

திரு. எஸ். ஜே. ராமசாமி : சரி சார், சர்க்கார் விலையைக் குறைவாக நிர்ணயித்திருப்பதால்தான் இந்த விபரீதங்கள் எல்லாம் ஏற்பட்டிருக்கின்றன. மற்ற பொருள்களின் விலையெல்லாம்கூட ஏறி இருக்கின்றன. ஆனால் நெல் விலை மட்டும் குறைவாக நிர்ணயித்திருக்கிறார்கள். சர்க்கார் கூட தண்ணீர் தீர்வையையெல்லாம் ஏற்றிவிட்டார்கள். ஆகவே, இந்த நிலைமையை மாற்ற நடவடிக்கை எடுப்பார்களா?

கனம் திரு. வெ. ராமைய்யா : தவறு செய்யத் கூடியவர்களுக்கு போளஸ் கொடுக்கவேண்டுமென்று அங்கத்தினர் அவர்கள் சொல்லமாட்டார்கள் என்று நினைக்கிறேன். சர்க்கார் நிர்ணயித்த விலையை ஏற்றுக் கொண்டு எல்லோரும் முறையாக நடந்து கொண்டிருக்கிறார்கள். இந்த மாதிரி தவறு செய்தவர்களுடைய எண்ணிக்கையைப் பார்த்தால் மிகக்குறைவாக இருக்கிறது. ஆகவே, தவறு செய்தவர்கள் தண்டிக்கப்படவேண்டியவர்கள் தான்.

திரு. இராம. அரங்கண்ணல் : சில்லரை வியாபாரிகள் எல்லோரும் தாங்கள் நியாயமான விலைக்கு விற்பதாக உறுதி கொடுத்திருக்கிறார்கள். அப்படியிருந்தும், அவர்களுக்குக் கிடைக்கக் கூடிய அரிசி மூட்டையில் ஒரு மூட்டைக்கு $1\frac{1}{2}$ கிலோ, 1 கிலோ என்ற அளவில் ஷார்ட்டேஜ் இருக்கிறது. அவர்களுக்கு 50 மூட்டை, 60 மூட்டை வருகிறது என்றால், அதில் மொத்தமாக 10 கிலோ அளவுக்கு ஷார்ட்டேஜ் ஏற்படுகிறது. இதையெல்லாம் போலீசார் கண்டுபிடிக்கக்கூடிய நிலைமை இருக்கிறது. ஆகவே இதைத் தவிர்ப்பதற்காக சில்லரை வியாபாரிகளுக்குச் சலுகையளிப்பதற்கு அரசாங்கத்திற்கு உத்தேசம் இருக்கிறதா?

கனம் திரு. வெ. ராமைய்யா : இது தொடர்ந்து பரிசீலனை செய்யப்பட்டு வருகிற விஷயம் என்பது கனம் அங்கத்தினர் அவர்களுக்குத் தெரியும். ஒரு சில மாதங்களுக்கு முன்புவரை வெயிட்டிலே வாங்கி மெஷரிலே கொடுத்தார்கள். அப்படியிருக்கும்பொழுது எந்தவிதமான கம்பளையின்னும் இல்லாமல் இருந்தது. காரணம், அந்த முறை அவர்களுக்குச் சாதகமாக இருந்தது. ஆனால், வெயிட்டி

9th November 1965]

டி.லே. வாங்கி, வெயிட்டிலே விற்ற வேண்டுமென்று சொல்கிறபோது சில குறைபாடுகள் ஏற்பட்டிருக்கின்றன. மொத்த வியாபாரிகள் இதில் தங்களுக்குள்ள கஷ்டத்தை எடுத்துத் தெரிவித்தார்கள். ஆகையால், அரசாங்கமே கோடவுன்களிலிருந்து அரசாங்கத்தின் லாரிகளிலேயே சில்லரை வியாபாரிகளுக்குக் கொடுத்தார்கள். அப்படிக் கொடுக்கப்படுவதிலும்கூட ஷார்ட்டேஜ் இருப்பதாகச் சொல்கிறார்கள். ஆகவே, இதைப் பரிசீலனை செய்து என்ன என்ன ஏற்பாடுகள் செய்ய முடியுமோ அவற்றைச் செய்வதற்கு முயற்சி எடுத்துக் கொள்ளப்படும்.

* 381 கேள்வி.—திரு. து. ப. அழகமுத்து : கனம் உணவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா :—

(அ) 1965 ஜனவரி, பிப்ரவரி மாதங்களில் தென்காசித் தொகுதியில் எத்தனை நெல் பதுக்கல் குற்றங்கள் கண்டுபிடிக்கப்பட்டன?

(இ) அவைகளுள், எத்தனை பேர்கள் மீது வழக்குத் தொடரப்பட்டது?

(உ) அதன் முடிவு என்ன?

THE HON. SRI V. RAMAIAH : (a) No case of hoarding of paddy was detected in Tenkasi taluk during January and February 1965.

(b) & (c) Do not arise.

திரு. து. ப. அழகமுத்து : நெல் பதுக்கல் சம்பந்தமாக வேறு எதேனும் வகையில் வழக்குகள் ரிஜிஸ்டர் செய்யப்பட்டிருக்கிறதா?

கனம் திரு. வெ. ராமைய்யா : வேறு எந்தவிதமான வழக்கு என்பது எனக்கு ஒன்றும் புரியவில்லை.

திரு. அ. பெ. தர்மலிங்கம் : அந்தப் பகுதியில் இந்த வழக்கு தொடரப்பட்ட காரணத்திற்காக, அந்த வட்டத்து கோட்டாட்சித் தலைவர், மாவட்ட ஆட்சித் தலைவர் இவர்கள் மாற்றப்பட்டு இருக்கிறார்கள் என்பதாவது சர்க்காருக்குத் தெரியுமா என்று அறிய விரும்புகிறேன்.

கனம் திரு. வெ. ராமைய்யா : கனம் சபாநாயகர் அவர்களே, நான் பதில் சொல்லும்பொழுது 'No case of hoarding of paddy was detected in Tenkasi taluk during January and February, 1965' என்று திட்டவாட்டமாகச் சொல்லியிருக்கிறேன். அப்படியிருக்கும் பொழுது இந்தக் கேள்வி எப்படி வந்தது என்று தெரியவில்லை.

MR. SPEAKER : The Hon. Minister specified some period and said that during that period there was no such case. The subsequent question does not therefore arise. If the hon. Member want to know further details, he may put a separate question.